



श्रीमद्-आद्य-शंकर-भगवत्पाद-परंपरागत-मूलाम्नाय-  
 सर्वज्ञ-पीठम्  
 श्री-कांची-कामकोटि-पीठम्  
 जगद्गुरु-श्री-शंकराचार्य-स्वामि-श्रीमठ-संस्थानम्

## अमृतसिद्धियोग-देवी-पारायणम्

Announcement regarding parayanam to be done on days of Amritasiddhi  
 Yoga as directed by Jagadguru Shri Kanchi Kamakoti Peetadhipati Shri  
 Shankara Vijayendra Sarasvati Shankaracharya Swamigal

Time is the basis of all actions. As is well known, actions executed at the proper time bear more fruit.

In the cyclic rotation of time, along with the bad combinations of grahas and nakshatras that indicate the probability of upcoming difficulties, good combinations that grant benefits in multiples also arise. The sages who know this subtle nature of time have done us immeasurable anugraham by telling us about this via shastram. They have shown the way to protect ourselves for times when difficulties may arise, and to attain happiness by making efforts to do good deeds in beneficial times.

Among such good combinations are the Amrita Siddhi yogas of certain weekdays and nakshatras. They are Sunday-Hasta, Monday-Mrigashirsha,

Tuesday-Ashvini, Wednesday-Anuradha, Thursday-Pushya, Friday-Revati, Saturday-Rohini.

आदित्यहस्ते गुरुपुष्ययोगे बुधानुराधा शनिरोहिणी च।  
सोमे च सौम्यं भृगुरेवती च भौमाश्विनी चामृतसिद्धियोगाः ॥

As per the reading सोमश्रवण्याम् in the same verse, Monday-Shravana is also praised as a special yoga. Good deeds performed on such yogas become especially strong in protecting and nourishing us.

For instance, in Devi Atharvashirsha, it is said भौमाश्विन्यां महादेवीसन्निधौ जप्त्वा महामृत्युं तरति, that is, one can cross even a gruesome death by doing parayanam when Tuesday and Ashvini join.

Therefore on these potent days, Shri Acharya Swamigal instructs to perform the following Devi-related parayanas as per achara and tradition and achieve both loka kshemam and one's own kshemam.

- Do parayana of all texts given below as far as possible.
- If unable to do on a single day, it may be done by starting or finishing on the day with Amrita Siddhi yoga.
- This is to be done after completing snanam, sandhyavandanam and other nitya karmanushthanam.

#### Texts for parayanam

1. Durga Saptashati
2. Lalita Sahasranamam
3. Saundarya Lahari
4. Durga Stuti from Virata Parva of Mahabharata (see appendix)
5. Durga Chandrakala Stuti of Appayya Dikshitar (see appendix)
6. Durga Stuti from Bhishma Parva of Mahabharata (see appendix)
7. Durga Pancharatnam, composed by Shri Chandrashekharendra Sarasvati

Shankaracharya Swamigal, 68th Acharya of our Shri Kanchi Kamakoti Moolamnaya Sarvajna Peetam (see appendix)

8. Mahishasura Mardini Stotram

9. Abhirami Anthathi (Tamil)

Naivedyam: Dadhi-annam (curd rice)

Please do the parayanam with sankalpam as given below and receive the Grace of Guru and Devi.

## ॥ संकल्पः ॥

ममोपात्त + प्रीत्यर्थं भगवत्याः जगदंबायाः प्रसादेन -

- इदानीं लोके सर्वत्र प्रसृतस्य सांक्रामिक-रोग-विशेषस्य निःशेषम् उन्मूलनार्थम्,
- जनानां दुर्विचार-निवृत्ति-पूर्वक-सद्विचार-अभिवृद्ध्यर्थं,
- साधूनां धार्मिकाणां च धैर्य-विश्वास-पुष्टि-सिद्ध्यर्थम्, आधर्मिक-शक्तीनां विनाशार्थं,
- तद्-द्वारा सर्वलोक-क्षेमार्थं
- भारतीयानां महाजनानां विघ्न-निवृत्ति-पूर्वक-सत्कार्य-प्रवृत्ति-द्वारा ऐहिक-आमुष्मिक-अभ्युदय-प्राप्त्यर्थम्, असत्कार्येभ्यः निवृत्त्यर्थं
- भारतीयानां संततेः सनातन-संप्रदाये श्रद्धा-भक्तयोः अभिवृद्ध्यर्थं
- सर्वेषां द्विपदां चतुष्पदाम् अन्येषां च प्राणि-वर्गाणाम् आरोग्य-युक्त-सुख-जीवन-अवाप्त्यर्थम्
- अस्माकं सह-कुटुंबानां धर्म-अर्थ-काम-मोक्ष-रूप-चतुर्विध-पुरुषार्थ-सिद्ध्यर्थं विवेक-वैराग्य-सिद्ध्यर्थं

दुर्गासप्तशती-ललितासहस्रनाम-सौंदर्यलहरी-विराटपर्वदुर्गास्तुति-दुर्गाचंद्रकला-स्तुति-महिषासुरमर्दिनीस्तोत्र-अभिराम्यंतादिस्तोत्र-पारायणं करिष्ये ।



## क्रोधि-संवत्सर-अमृत-सिद्धि-योग-दिनानि

2025-04-16	Wed	बुधानुराधा-योगः (पूर्णम् अहः)
2025-04-21	Mon	सोमश्रवण-योगः 12:36▶
2025-05-14	Wed	बुधानुराधा-योगः▶11:45
2025-05-19	Mon	सोमश्रवण-योगः (पूर्णम् अहः)
2025-05-23	Fri	भृगुरेवती-योगः 16:01▶
2025-06-20	Fri	भृगुरेवती-योगः (पूर्णम् अहः)
2025-07-21	Mon	सोममृगशीर्ष-योगः 21:05▶
2025-07-24	Thu	गुरुपुष्य-योगः 16:42▶
2025-08-18	Mon	सोममृगशीर्ष-योगः (पूर्णम् अहः)
2025-08-21	Thu	गुरुपुष्य-योगः (पूर्णम् अहः)
2025-09-13	Sat	शनिरोहिणी-योगः 10:09▶
2025-09-15	Mon	सोममृगशीर्ष-योगः▶07:29
2025-09-18	Thu	गुरुपुष्य-योगः▶06:30
2025-10-11	Sat	शनिरोहिणी-योगः▶15:18
2025-10-19	Sun	आदित्यहस्त-योगः 17:47▶
2025-11-04	Tue	भौमाश्विनी-योगः 12:32▶
2025-11-16	Sun	आदित्यहस्त-योगः (पूर्णम् अहः)
2025-12-02	Tue	भौमाश्विनी-योगः (पूर्णम् अहः)
2025-12-14	Sun	आदित्यहस्त-योगः▶08:16
2025-12-17	Wed	बुधानुराधा-योगः 17:09▶
2026-01-14	Wed	बुधानुराधा-योगः (पूर्णम् अहः)
2026-01-19	Mon	सोमश्रवण-योगः 11:50▶
2026-02-11	Wed	बुधानुराधा-योगः▶10:51

2026-02-16 Mon सोमश्रवण-योगः (पूर्णम् अहः)  
2026-02-20 Fri भृगुरेवती-योगः 20:06►  
2026-03-20 Fri भृगुरेवती-योगः (पूर्णम् अहः)

## ॥ दुर्गास्तुतिः ॥

वैशंपायन उवाच

विराटनगरं रम्यं गच्छमानो युधिष्ठिरः।  
अस्तुवन्मनसा देवीं दुर्गां त्रिभुवनेश्वरीम् ॥ १ ॥

यशोदागर्भसंभूतां नारायणवरप्रियाम्।  
नंदगोपकुले जातां मंगल्यां कुलवर्धनीम् ॥ २ ॥

कंसविद्रावणकरीमसुराणां क्षयंकरीम्।  
शिलातटविनिक्षिप्तामाकाशं प्रति गामिनीम् ॥ ३ ॥

वासुदेवस्य भगिनीं दिव्यमाल्यविभूषिताम्।  
दिव्यांबरधरां देवीं खड्गखेटकधारिणीम् ॥ ४ ॥

भारावतरणे पुण्ये ये स्मरन्ति सदा शिवाम्।  
तान् वै तारयसे पापात्पंके गामिव दुर्बलाम् ॥ ५ ॥

स्तोतुं प्रचक्रमे भूयो विविधैः स्तोत्रसंभवैः।  
आमन्त्र्य दर्शनाकांक्षी राजा देवीं सहानुजः ॥ ६ ॥

नमोऽस्तु वरदे कृष्णे कुमारि ब्रह्मचारिणि।  
बालार्कसदृशाकारे पूर्णचंद्रनिभानने ॥ ७ ॥

चतुर्भुजे चतुर्वक्त्रे पीनश्रोणिपयोधरे।  
मयूरपिच्छवलये केयूरांगदधारिणि ॥ ८ ॥

भासि देवि यथा पद्मा नारायणपरिग्रहः।  
स्वरूपं ब्रह्मचर्यं च विशदं तव खेचरि ॥ ९ ॥

कृष्णच्छविसमा कृष्णा संकर्षणसमानना।  
बिभ्रती विपुलौ बाहू शक्रध्वजसमुच्छ्रयौ ॥ १० ॥

पात्री च पंकजी घंटी स्त्री विशुद्धा च या भुवि।  
पाशं धनुर्महाचक्रं विविधान्यायुधानि च॥ ११ ॥

कुंडलाभ्यां सुपूर्णाभ्यां कर्णाभ्यां च विभूषिता।  
चंद्रविस्पर्धिना देवि मुखेन त्वं विराजसे॥ १२ ॥

मुकुटेन विचित्रेण केशबंधेन शोभिना।  
भुजंगाभोगवासेन श्रोणिसूत्रेण राजता॥ १३ ॥

विभ्राजसे चाबद्धेन भोगेनेवेह मंदरः।  
ध्वजेन शिखिपिच्छानामुच्छ्रितेन विराजसे॥ १४ ॥

कौमारं व्रतमास्थाय त्रिदिवं पावितं त्वया।  
तेन त्वं स्तूयसे देवि त्रिदशैः पूज्यसेऽपि च॥ १५ ॥

त्रैलोक्यरक्षणार्थाय महिषासुरनाशिनि।  
प्रसन्ना मे सुरश्रेष्ठे दयां कुरु शिवा भव॥ १६ ॥

जया त्वं विजया चैव संग्रामे च जयप्रदा।  
ममापि विजयं देहि वरदा त्वं च सांप्रतम्॥ १७ ॥

विंध्ये चैव नगश्रेष्ठे तव स्थानं हि शाश्वतम्।  
कालि कालि महाकालि शीधुमांसपशुप्रिये॥ १८ ॥

कृतानुयात्रा भूतैस्त्वं वरदा कामचारिणी।  
भारावतारे ये च त्वां संस्मरिष्यन्ति मानवाः॥ १९ ॥

प्रणमन्ति च ये त्वां हि प्रभाते तु नरा भुवि।  
न तेषां दुर्लभं किञ्चित्पुत्रतो धनतोऽपि वा॥ २० ॥

दुर्गात्तारयसे दुर्गे तत् त्वं दुर्गा स्मृता जनैः।  
कांतारेष्ववसन्नानां मग्नानां च महार्णवे।  
दस्युभिर्वा निरुद्धानां त्वं गतिः परमा नृणाम्॥ २१ ॥

जलप्रतरणे चैव कांतारेष्वटवीषु च।  
ये स्मरन्ति महादेवि न च सीदन्ति ते नराः ॥ २२ ॥

त्वं कीर्तिः श्रीर्धृतिः सिद्धिर्हीर्विद्या संततिर्मतिः।  
संध्या रात्रिः प्रभा निद्रा ज्योत्स्ना कांतिः क्षमा दया ॥ २३ ॥

नृणां च बन्धनं मोहं पुत्रनाशं धनक्षयम्।  
व्याधिं मृत्युं भयं चैव पूजिता नाशयिष्यसि ॥ २४ ॥

सोऽहं राज्यात्परिभ्रष्टः शरणं त्वां प्रपन्नवान्।  
प्रणतश्च यथा मूर्ध्ना तव देवि सुरेश्वरि ॥ २५ ॥

त्राहि मां पद्मपत्राक्षि सत्ये सत्या भवस्व नः।  
शरणं भव मे दुर्गे शरण्ये भक्तवत्सले ॥ २६ ॥

एवं स्तुता हि सा देवी दर्शयामास पाण्डवम्।  
उपगम्य तु राजानमिदं वचनमब्रवीत् ॥ २७ ॥

### देव्युवाच

शृणु राजन्महाबाहो मदीयं वचनं प्रभो।  
भविष्यत्यचिरादेव संग्रामे विजयस्तव ॥ २८ ॥

मम प्रसादान्निर्जित्य हत्वा कौरववाहिनीम्।  
राज्यं निष्कण्टकं कृत्वा भोक्ष्यसे मेदिनीं पुनः ॥ २९ ॥

भ्रातृभिः सहितो राजन्प्रीतिं प्राप्स्यसि पुष्कलाम्।  
मत्प्रसादाच्च ते सौख्यमारोग्यं च भविष्यति ॥ ३० ॥

ये च संकीर्तयिष्यन्ति लोके विगतकल्मषाः।  
तेषां तुष्टा प्रदास्यामि राज्यमायुर्वपुः सुतम् ॥ ३१ ॥

प्रवासे नगरे वाऽपि संग्रामे शत्रुसंकटे।  
अटव्यां दुर्गकांतारे सागरे गहने गिरौ ॥ ३२ ॥



ये स्मरिष्यन्ति मां राजन् यथाऽहं भवता स्मृता।  
न तेषां दुर्लभं किञ्चिदस्मिन् लोके भविष्यति ॥ ३३ ॥

इदं स्तोत्रवरं भक्त्या शृणुयाद्वा पठेत वा।  
तस्य सर्वाणि कार्याणि सिद्धिं यास्यन्ति पाण्डवाः ॥ ३४ ॥

मत्प्रसादाच्च वः सर्वान्विराटनगरे स्थितान्।  
न प्रज्ञास्यन्ति कुरवो नरा वा तन्निवासिनः ॥ ३५ ॥

इत्युक्त्वा वरदा देवी युधिष्ठिरमरिदमम्।  
रक्षां कृत्वा च पाण्डूनां तत्रैवांतरधीयत ॥ ३६ ॥

॥ इति श्रीमन्महाभारते विराटपर्वणि पाण्डवप्रवेशपर्वणि अष्टमोऽध्यायः ॥

## ॥ दुर्गाचंद्रकलास्तुतिः ॥

वेधोहरीश्वरस्तुत्यां विहत्रीं विंध्यभूधरे।  
हरप्राणेश्वरीं वंदे हंत्रीं विबुधविद्विषाम् ॥ १ ॥

अभ्यर्थनेन सरसीरुहसंभवस्य  
त्यक्तवोदिता भगवदक्षिपिधानलीलाम्।  
विश्वेश्वरी विपदपाकरणे पुरस्तात्  
माता ममास्तु मधुकैटभयोर्निहंत्री ॥ २ ॥

प्राङ्निर्जरेषु निहितैर्निजशक्तिलेशैः  
एकीभवद्भिरुदिताऽखिललोकगुप्त्यै ।  
संपन्नशस्त्रनिकरा च तदायुधस्थैः  
माता ममास्तु महिषांतकरी पुरस्तात् ॥ ३ ॥

प्रालेयशैलतनयातनुकांतिसंपत्-  
कोशोदिता कुवलयच्छविचारुदेहा।  
नारायणी नमदभीप्सितकल्पवल्ली  
सुप्रीतिमावहतु शुभनिशुभहंत्री ॥ ४ ॥

विश्वेश्वरीति महिषांतकरीति यस्याः  
 नारायणीत्यपि च नामभिरंकितानि।  
 सूक्तानि पंकजभुवा च सुरर्षिभिश्च  
 दृष्टानि पावकमुखैश्च शिवां भजे ताम् ॥ ५ ॥

उत्पत्तिदैत्यहननस्तवनात्मकानि  
 संरक्षकाण्यखिलभूतहिताय यस्याः।  
 सूक्तान्यशेषनिगमांतविदः पठन्ति  
 तां विश्वमातरमजस्रमभिष्टवीमि ॥ ६ ॥

ये वैप्रचित्तपुनरुत्थितशुंभमुख्यैः  
 दुर्भिक्षघोरसमयेन च कारितासु।  
 आविष्कृतास्त्रिजगदार्तिषु रूपभेदाः  
 तैरंबिका समभिरक्षतु मां विपद्भ्यः ॥ ७ ॥

सूक्तं यदीयमरविंदभवादिदृष्टम्  
 आवर्त्य देव्यनुपदं सुरथः समाधिः।  
 द्वावप्यवापतुरभीष्टमनन्यलभ्यं  
 तामादिदेवतरुणीं प्रणमामि मूर्ध्ना ॥ ८ ॥

माहिष्मतीतनुभवं च रुरुं च हंतुम्  
 आविष्कृतैर्निजरसादवतारभेदैः ।  
 अष्टादशाहतनवाहतकोटिसंख्यैः  
 अंबा सदा समभिरक्षतु मां विपद्भ्यः ॥ ९ ॥

एतच्चरित्रमखिलं लिखितं हि यस्याः  
 संपूजितं सदन एव निवेशितं वा।  
 दुर्गं च तारयति दुस्तरमप्यशेषं  
 श्रेयः प्रयच्छति च सर्वमुमां भजे ताम् ॥ १० ॥

यत्पूजनस्तुतिनमस्कृतिभिर्भवन्ति  
 प्रीताः पितामहरमेशहरास्त्रयोऽपि।  
 तेषामपि स्वकगुणैर्ददती वपूंषि  
 तामीश्वरस्य तरुणीं शरणं प्रपद्ये ॥ ११ ॥  
 कांतारमध्यदृढलग्नतयाऽवसन्नाः  
 मग्नाश्च वारिधिजले रिपुभिश्च रुद्धाः।  
 यस्याः प्रपद्य चरणौ विपदस्तरन्ति  
 सा मे सदाऽस्तु हृदि सर्वजगत्सवित्री ॥ १२ ॥  
 बंधे वधे महति मृत्युभये प्रसक्ते  
 वित्तक्षये च विविधे च महोपतापे।  
 यत्पादपूजनमिह प्रतिकारमाहुः  
 सा मे समस्तजननी शरणं भवानी ॥ १३ ॥  
 बाणासुरप्रहितपन्नगबंधमोक्षः  
 तद्बाहुदर्पदलनादुषया च योगः।  
 प्राद्युम्निना द्रुतमलभ्यत यत्प्रसादात्  
 सा मे शिवा सकलमप्यशुभं क्षिणोतु ॥ १४ ॥  
 पापः पुलस्त्यतनयः पुनरुत्थितो माम्  
 अद्यापि हर्तुमयमागत इत्युदीतम्।  
 यत्सेवनेन भयमिन्दिरयाऽवधूतं  
 तामादिदेवतरुणीं शरणं गतोऽस्मि ॥ १५ ॥  
 यद् ध्यानजं सुखमवाप्यमनंतपुण्यैः  
 साक्षात् तमच्युतपरिग्रहमाश्ववापुः।  
 गोपांगनाः किल यदर्चनपुण्यमात्राः  
 सा मे सदा भगवती भवतु प्रसन्ना ॥ १६ ॥  
 रात्रिं प्रपद्य इति मंत्रविदः प्रपन्नान्  
 उद्धोध्य मृत्यवधिमन्यफलैः प्रलोभ्य।  
 बुद्धा च तद्विमुखतां प्रतनं नयन्तीम्  
 आकाशमादिजननीं जगतां भजे ताम् ॥ १७ ॥

देशकालेषु दुष्टेषु दुर्गाचंद्रकलास्तुतिः ।  
 संध्ययोरनुसंधेया सर्वापद्धिनिवृत्तये ॥ १८ ॥  
 ॥ इति श्रीमदप्पय्यदीक्षितेंद्रविरचिता दुर्गाचंद्रकलास्तुतिः संपूर्णा ॥



## ॥ दुर्गा-पंच-रत्नम् ॥

ते ध्यान-योगानुगता अपश्यन्  
 त्वामेव देवीं स्वगुणैर्निगूढाम् ।  
 त्वमेव शक्तिः परमेश्वरस्य  
 मां पाहि सर्वेश्वरि मोक्षदात्रि ॥ १ ॥

देवात्म-शक्तिः श्रुति-वाक्य-गीता  
 महर्षि-लोकस्य पुरः प्रसन्ना ।  
 गुहा परं व्योम सतः प्रतिष्ठा  
 मां पाहि सर्वेश्वरि मोक्षदात्रि ॥ २ ॥

पराऽस्य शक्तिर्विविधैव श्रूयसे  
 श्वेताश्व-वाक्योदित-देवि दुर्गे ।  
 स्वाभाविकी ज्ञानबलक्रिया ते  
 मां पाहि सर्वेश्वरि मोक्षदात्रि ॥ ३ ॥

देवात्म-शब्देन शिवात्म-भूता  
 यत् कूर्म-वायव्य-वचो-विवृत्या ।  
 त्वं पाश-विच्छेद-करी प्रसिद्धा  
 मां पाहि सर्वेश्वरि मोक्षदात्रि ॥ ४ ॥

त्वं ब्रह्म-पुच्छा विविधा मयूरी  
 ब्रह्म-प्रतिष्ठाऽस्युपदिष्ट-गीता ।  
 ज्ञान-स्वरूपात्मतयाऽखिलानां  
 मां पाहि सर्वेश्वरि मोक्षदात्रि ॥ ५ ॥

॥ इति श्री-कांची-कामकोटि-मूलाम्नाय-सर्वज्ञ-पीठाधीश्वरैः  
श्रीमन्महादेवेन्द्र-सरस्वती-श्रीचरणांतेवासिवर्यैः श्रीमच्चंद्रशेखरेन्द्र-सरस्वतीभिः  
विरचितं दुर्गा-पंच-रत्नम् ॥



## ॥ अर्जुन-कृत-दुर्गा-स्तुतिः ॥

संजय उवाच

धार्तराष्ट्रबलं दृष्ट्वा युद्धाय समुपस्थितम्।  
अर्जुनस्य हितार्थाय कृष्णो वचनमब्रवीत् ॥ १ ॥

श्रीभगवानुवाच

शुचिर्भूत्वा महाबाहो संग्रामाभिमुखे स्थितः।  
पराजयाय शत्रूणां दुर्गास्तोत्रमुदीरय ॥ २ ॥

संजय उवाच

एवमुक्तोऽर्जुनः संख्ये वासुदेवेन धीमता।  
अवतीर्य रथात्पार्थः स्तोत्रमाह कृतांजलिः ॥ ३ ॥

अर्जुन उवाच

नमस्ते सिद्धसेनानि आर्ये मंदरवासिनि।  
कुमारि कालि कापालि कपिले कृष्णपिंगले ॥ ४ ॥

भद्रकालि नमस्तुभ्यं महाकालि नमोऽस्तु ते।  
चंडि चंडे नमस्तुभ्यं तारिणि वरवर्णिनि ॥ ५ ॥

कात्यायनि महाभागे करालि विजये जये।  
शिखिपिच्छध्वजधरे नानाभरणभूषिते ॥ ६ ॥

अट्टशूलप्रहरणे खड्गखेटकधारिणि।  
गोपेन्द्रस्यानुजे ज्येष्ठे नंदगोपकुलोद्भवे ॥ ७ ॥

महिषासृक्प्रिये नित्यं कौशिकि पीतवासिनि।  
अट्टहासे कोकमुखे नमस्तेऽस्तु रणप्रिये॥८॥

उमे शाकंभरि श्वेते कृष्णे कैटभनाशिनि।  
हिरण्याक्षि विरूपाक्षि सुधूम्राक्षि नमोऽस्तु ते॥९॥

वेदश्रुति महापुण्ये ब्रह्मण्ये जातवेदसि।  
जंबूकटकचैत्येषु नित्यं सन्निहितालये॥१०॥

त्वं ब्रह्मविद्या विद्यानां महानिद्रा च देहिनाम्।  
स्कंदमातर्भगवति दुर्गे कांतारवासिनि॥११॥

स्वाहाकारः स्वधा चैव कला काष्ठा सरस्वती।  
सावित्री वेदमाता च तथा वेदांत उच्यते॥१२॥

स्तुताऽसि त्वं महादेवि विशुद्धेनांतरात्मना।  
जयो भवतु मे नित्यं त्वत्प्रसादाद्रणाजिरे॥१३॥

कांतारभयदुर्गेषु भक्तानां चालयेषु च।  
नित्यं वससि पाताले युद्धे जयसि दानवान्॥१४॥

त्वं जंभनी मोहिनी च माया ह्रीः श्रीस्तथैव च।  
संध्या प्रभावती चैव सावित्री जननी तथा॥१५॥

तुष्टिः पुष्टिर्धृतिर्दीप्तिश्चंद्रादित्यविवर्धिनी।  
भूतिर्भूतिमतां संख्ये वीक्ष्यसे सिद्धचारणैः॥१६॥

**संजय उवाच**

ततः पार्थस्य विज्ञाय भक्तिं मानववत्सला।  
अंतरिक्षगतोवाच गोविंदस्याग्रतः स्थिता॥१७॥

**देव्युवाच**

स्वल्पेनैव तु कालेन शत्रूंजेष्यसि पांडव।  
नरस्त्वमसि दुर्धर्ष नारायणसहायवान्॥१८॥

अजेयस्त्वं रणेऽरीणामपि वज्रभृतः स्वयम्।  
इत्येवमुक्त्वा वरदा क्षणेनांतरधीयत ॥ १९ ॥

लब्ध्वा वरं तु कौंतेयो मेने विजयमात्मनः।  
आरुरोह ततः पार्थो रथं परमसम्मतम् ॥ २० ॥

कृष्णार्जुनावेकरथौ दिव्यौ शंखौ प्रदध्मतुः।  
य इदं पठते स्तोत्रं कल्य उत्थाय मानवः ॥ २१ ॥

यक्षरक्षःपिशाचेभ्यो न भयं विद्यते सदा।  
न चापि रिपवस्तेभ्यः सर्पाद्या ये च दंष्ट्रिणः ॥ २२ ॥

न भयं विद्यते तस्य सदा राजकुलादपि।  
विवादे जयमाप्नोति बद्धो मुच्यति बंधनात् ॥ २३ ॥

दुर्गं तरति चावश्यं तथा चौरैर्विमुच्यते।  
संग्रामे विजयेन्नित्यं लक्ष्मीं प्राप्नोति केवलाम् ॥ २४ ॥

आरोग्यबलसंपन्नो जीवेद्वर्षशतं तथा।  
एतद्वृष्टं प्रसादात्तु मया व्यासस्य धीमतः ॥ २५ ॥

यत्र धर्मो द्युतिः कांतिर्यत्र ह्रीः श्रीस्तथा मतिः।  
यतो धर्मस्ततः कृष्णो यतः कृष्णस्ततो जयः ॥ २६ ॥

॥ इति श्रीमन्महाभारते भीष्मपर्वणि श्रीमद्भगवद्गीतापर्वणि त्रयोविंशोऽध्यायः ॥



कायेन वाचा मनसेन्द्रियैर्वा  
बुद्ध्याऽऽत्मना वा प्रकृतेः स्वभावात्।  
करोमि यद्यत् सकलं परस्मै  
नारायणायेति समर्पयामि ॥

